



ກຸ-3  
ສະໜັບສະໜູນ  
06/1/15



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ  
ກອງປະເມີນຜົນກະທົບຕໍ່ສິ່ງແວດລ້ອມ ແລະ ສັງຄົມ

02210  
ເລກທີ /ກຊສ.ກປສສ

ນະຄອນຫຼວງວຽງຈັນ, ວັນທີ 30. 12. 2014

ຮຽນ/ເຖິງ: ກົມສົ່ງເສີມການລົງທຶນ, ກະຊວງແຜນການ ແລະ ການລົງທຶນ

ເລື່ອງ: ປະກອບຄໍາເຫັນຕໍ່ ການສະເໜີຂໍອະນຸຍາດສຶກສາສໍາຫຼວດ ແລະ ພັດທະນາ ໂຄງການປູກມັນຕົ້ນ ຢູ່  
ບ້ານເຜົາສໍາພັນມີໄຊ, ເມືອງໄຊເສດຖາ ແຂວງອັດຕະປື ຂອງບໍລິສັດ ພັດທະນາສາມຫຼຽມເສດຖະກິດ  
ຈຳກັດຜູ້ດຽວ

- ອີງຕາມ ກົດໝາຍ ວ່າດ້ວຍ ການປົກປັກຮັກສາສິ່ງແວດລ້ອມ ສະບັບເລກທີ 29/ສພຊ, ລົງວັນທີ 18 ທັນວາ 2012;
- ອີງຕາມ ຂໍ້ຕົກລົງ ວ່າດ້ວຍ ການຮັບຮອງ ແລະ ປະກາດໃຊ້ ບັນຊີໂຄງການລົງທຶນ ແລະ ກົດຈະການຕ່າງໆ ທີ່  
ຈະຕ້ອງດໍາເນີນ ການສຶກສາເບື້ອງຕົ້ນ ກ່ຽວກັບ ຜົນກະທົບຕໍ່ສິ່ງແວດລ້ອມ ຫຼື ການປະເມີນຜົນກະທົບຕໍ່ສິ່ງ  
ແວດລ້ອມສັງຄົມ ແລະ ທຳມະຊາດ ສະບັບເລກທີ 8056/ກຊສ, ລົງວັນທີ 17 ທັນວາ 2013;
- ອີງຕາມ ຄໍາແນະນຳ ຂະບວນການປະເມີນຜົນກະທົບຕໍ່ສິ່ງແວດລ້ອມສັງຄົມ ແລະ ທຳມະຊາດ ຈາກໂຄງການລົງ  
ທຶນ ແລະ ກົດຈະການຕ່າງໆ ສະບັບເລກທີ 8030/ກຊສ, ລົງວັນທີ 17 ທັນວາ 2013;
- ອີງຕາມ ຄໍາຮ້ອງຂໍລົງທຶນ ເພື່ອສຶກສາສໍາຫຼວດ ແລະ ພັດທະນາ ໂຄງການປູກຝັງມັນຕົ້ນ ຢູ່ເຂດບ້ານເຜົາສໍາພັນ  
ມີໄຊ, ເມືອງໄຊເສດຖາ, ແຂວງອັດຕະປື, ສະບັບເລກທີ 0-4050/ຫປດ, ລົງວັນທີ 26 ພະຈິກ 2014.

ກອງປະເມີນຜົນກະທົບຕໍ່ສິ່ງແວດລ້ອມ ແລະ ສັງຄົມ (ກປສສ), ກະຊວງຊັບພະຍາກອນທຳມະຊາດ ແລະ ສິ່ງ  
ແວດລ້ອມ (ກຊສ) ຂໍຖືເປັນກຽດ ແຈ້ງມາຍັງທ່ານ ຊາບວ່າ: ຜ່ານການຄົ້ນຄວ້າ ໂຄງການລົງທຶນປູກມັນຕົ້ນ ເນື້ອທີ່  
1000 ຣຕ ຢູ່ເຂດບ້ານເຜົາສໍາພັນມີໄຊ, ເມືອງໄຊເສດຖາ, ແຂວງອັດຕະປື ເຫັນວ່າ: ໂຄງການດັ່ງກ່າວ ແມ່ນຕົກຢູ່ໃນ  
ບັນຊີໂຄງການ ກຸ່ມທີ 2 ເປັນໂຄງການທີ່ຕ້ອງດໍາເນີນ ການປະເມີນຜົນກະທົບຕໍ່ສິ່ງແວດລ້ອມສັງຄົມ ແລະ ທຳມະຊາດ.  
ສະນັ້ນ, ຈຶ່ງສະເໜີໃຫ້ ເຈົ້າຂອງໂຄງການ ຕ້ອງໄດ້ສ້າງ ບົດລາຍງານການປະເມີນຜົນກະທົບຕໍ່ສິ່ງແວດລ້ອມສັງຄົມ ແລະ  
ທຳມະຊາດ ໃຫ້ຖືກຕ້ອງຕາມລະບຽບການຕາມ ຄໍາແນະນຳ ຂະບວນການປະເມີນຜົນກະທົບຕໍ່ສິ່ງແວດລ້ອມສັງຄົມ ແລະ  
ທຳມະຊາດ ຈາກໂຄງການລົງທຶນ ແລະ ກົດຈະການຕ່າງໆ ສະບັບເລກທີ 8030/ກຊສ, ລົງວັນທີ 17 ທັນວາ 2013.

ດັ່ງນັ້ນ, ກປສສ ຈຶ່ງແຈ້ງມາຍັງທ່ານ ເພື່ອຊາບ ແລະ ດໍາເນີນການຕາມທາງຄວນດ້ວຍ.

ຫົວໜ້າ

ກອງປະເມີນຜົນກະທົບຕໍ່ສິ່ງແວດລ້ອມ ແລະ ສັງຄົມ



ໄຊຍະເວດ ວິໄຊ